

**Journal of Religion & Society (JR&S)**

Available Online:

<https://islamicreligious.com/index.php/Journal/index>

Print ISSN: 3006-1296 Online ISSN: 3006-130X

Platform & Workflow by: [Open Journal Systems](#)**Purification of the Soul and Personality Development in the Light of the Life of Prophet Muhammad (PBUH): A Theoretical and Practical Study in the Context of Contemporary Challenges****"سیرت نبوی ﷺ کی روشنی میں تزکیہ نفس اور تعمیر شخصیت: عصری چیلنجز کے تناظر میں نظریاتی و عملی تحقیق"****Komal Shahbaz**

MS Islamic studies Scholar HITEC University Taxila.

**Inayat ur Rehman**

PhD Islamic studies Scholar HITEC University Taxila.

**Abstract**

*This study explores the profound concepts of tazkiyah (self-purification) and personality development as illuminated through the life and teachings of the Prophet Muhammad ﷺ. Rooted in the Quranic principles and prophetic examples, the research highlights how the Seerah provides a comprehensive framework for the moral and spiritual refinement of individuals. Given the complex ethical, psychological, and social challenges of the modern era, this study investigates the relevance and application of these prophetic methods in addressing contemporary issues. Utilizing a qualitative, analytical approach, the research examines key incidents from the Seerah that exemplify the practical strategies of self-discipline, character formation, and ethical conduct. The findings emphasize the timeless importance of these teachings, demonstrating their potential to foster balanced and resilient personalities capable of navigating today's societal complexities. This paper contributes to Islamic scholarship by bridging classical prophetic guidance with modern theoretical insights, offering practical implications for personal and community development in today's world.*

**Keywords:** Seerah, Prophet Muhammad ﷺ, Tazkiyah, Personality Development.

انسانی زندگی کا سب سے بڑا مقصد ذات کی صفائی اور کمال ہے، جسے شرعی اصطلاح میں "تزکیہ نفس" اور "تعمیر شخصیت" کہا جاتا ہے۔ قرآن مجید اور سیرت نبوی ﷺ کی روشن ہدایات اسی تزکیہ و تعمیر کی بہترین رہنمائی فراہم کرتی ہیں۔ اللہ تعالیٰ نے انسان کو فطرت طیبہ پر پیدا کیا ہے، مگر دنیاوی اثرات اور نفس کے خواہشات اس اصل فطرت کو پوشیدہ کر دیتے ہیں۔ اس لیے ضروری ہے کہ انسان مسلسل خود کی اصلاح اور روحانی ترقی کے لئے کوشاں رہے۔ تزکیہ نفس اور تعمیر شخصیت انسانی زندگی کے اہم ترین موضوعات میں شامل ہیں۔ انسان کی اصلی فطرت پاکیزگی اور کمال کی طلب کرتی ہے، مگر نفس کی کجی، دنیاوی لا تعلقی اور سماجی بد عنوانیاں اس فطرت کو فرسودہ اور معیوب بنا دیتی ہیں۔ قرآن و سنت کی روشنی میں یہ امر واضح ہے کہ تزکیہ نفس اور شخصیت کی تعمیر کے بغیر کوئی حقیقی کامیابی حاصل نہیں کی جاسکتی۔ حضرت محمد ﷺ کی سیرت ان دونوں امور کے لئے بہترین نمونہ اور رہنما ہے۔ جدید دور میں جہاں اخلاقی بحران، ذہنی دباؤ اور سماجی بگاڑ عام ہو چکا ہے، ایسے میں سیرت نبوی ﷺ کے اصولوں اور طریقوں کو سمجھ کر عملی طور پر نافذ کرنا از حد ضروری

ہو گیا ہے۔ یہ تحقیق سیرت نبوی ﷺ کی روشنی میں تزکیہ نفس اور شخصیت سازی کے نظریات، اسالیب اور عملی پہلوؤں کا جائزہ لے گی، اور عصری چیلنجز کے تناظر میں ان کی افادیت پر روشنی ڈالے گی۔

سیرت نبوی ﷺ کی تعلیمات میں تزکیہ نفس کا جو تصور ملتا ہے، وہ صرف گناہوں سے پاکیزگی نہیں بلکہ ایک جامع عمل ہے جس میں اخلاقیات، کردار سازی، اور معاشرتی بہتری شامل ہیں۔ نبی کریم ﷺ کی زندگی تزکیہ نفس کے بے شمار عملی نمونوں اور اسالیب سے بھری ہوئی ہے جو آج کے دور کے ذہنی، اخلاقی، اور سماجی چیلنجز کے تناظر میں نہایت اہمیت کے حامل ہیں۔ یہ تحقیقی آرٹیکل "سیرت نبوی ﷺ کی روشنی میں تزکیہ نفس اور تعمیر شخصیت: عصری چیلنجز کے تناظر میں نظریاتی و عملی تحقیق" انہی تعلیمات کو عصری مسائل اور چیلنجز سے ہم آہنگ کرتے ہوئے، تزکیہ نفس کے نظریاتی مفاہیم اور عملی اطلاق کا جامع تجزیہ پیش کرے گا۔ اس مطالعے کا مقصد نہ صرف سیرت کی روشنی میں شخصیت کی تعمیر کے عملی پہلوؤں کو واضح کرنا ہے بلکہ اس کے ذریعے حقیقی زندگی میں اخلاقی اور روحانی انقلاب کی راہیں تلاش کرنا بھی ہے، تاکہ موجودہ دور کے انسان اپنی فطرت طیبہ کے مطابق ایک کامل اور متوازن شخصیت کے حامل بن سکے۔ اس آرٹیکل میں سیرت نبوی ﷺ کی تعلیمات کو جدید دور کے تناظر میں پیش کرتے ہوئے تزکیہ نفس کے مخلوط نظریات اور عملی اسالیب کا تنقیدی جائزہ لیا گیا ہے، اور اس امر کی تحقیق کی گئی ہے کہ یہ تعلیمات کس طرح موجودہ سماجی، ثقافتی اور فکری مسائل کا حل فراہم کر سکتی ہیں۔

### تزکیہ نفس کا مفہوم اور اسلامی تعلیمات میں اس کی اہمیت

نفس ایک عربی اصطلاح ہے جو انسانی ذات، روح، شخصیت اور ارادے کے لیے استعمال ہوتی ہے۔ لغوی معنوں میں لفظ "نفس" کا ماخذ "ن-ف-س" ہے، جس کا بنیادی مطلب "سانس لینا" یا "زندگی" ہے، یعنی نفس وہ عنصر ہے جو جسم میں زندگی کا قیام یقینی بناتا ہے۔ ابن منظور نے اپنی جامع لغت "لسان العرب" میں نفس کو "روح" قرار دیا ہے جو جسم میں حیات کا باعث بنتی ہے۔ اسلامی فلسفہ، تصوف اور اخلاقیات میں نفس کو انسان کی وہ باطنی حقیقت سمجھا جاتا ہے جو خیالات، ارادے اور اعمال پر اثر انداز ہوتی ہے۔ انسان کو نیک و بد کے درمیان رجحان دیتی ہے اور روحانی ترقی یا تنزل کے عمل میں مرکزی کردار ادا کرتی ہے۔

قرآن مجید میں نفس کی تین بنیادی اقسام کا تذکرہ ملتا ہے جو انسان کی مختلف نفسیاتی اور اخلاقی حالتوں کی نمائندگی کرتی ہیں:

#### 1. نفس امارہ:

یہ وہ نفس ہے جو انسان کو شہوات، گناہوں اور برائیوں کی طرف مائل کرتی ہے۔ یہ نفس انسان کو اللہ کے ذکر سے غافل رکھتی ہے اور گمراہی کو خوشنما بنا کر اس کی راہ ہموار کرتی ہے۔ قرآن میں خداوند سبحان نے فرمایا:

"إِنَّ النَّفْسَ لَأَمَّارَةٌ بِالسُّوءِ إِلَّا مَا رَحِمَ رَبِّي"<sup>iii</sup>

یعنی "بیشک نفس اکثر بری باتوں کا مشورہ دیتی ہے سوائے اُن لوگوں کے جن پر میرے رب نے رحم فرمایا"۔ نفس امارہ انسانی وجود کا

وہ حصہ ہے جو گناہ، شہوت، لالچ، تکبر اور دیگر منفی رویوں کی طرف لے جاتا ہے۔ نبی کریم ﷺ نے فرمایا کہ حقیقی مجاہد وہی ہے جو اپنے نفس کے ساتھ اللہ کی رضا کے لیے جدوجہد کرتا ہے، جو دائرل نفس امارہ کی برائیوں کے خلاف جنگ کرتا ہے۔ نفس امارہ سے نجات کے لیے تزکیہ نفس، ذکر الہی، روزہ، اور دین کا علم ضروری ہے۔ یہ اقدامات انسان کو نفس کی گمراہی سے بچاتے ہیں اور اللہ کی رحمت کی طرف لے جاتے ہیں۔<sup>iii</sup>

## 2. نفس لوامہ:

یہ نفس انسان کو گناہوں، کوتاہیوں اور برائیوں پر ملامت کرتا ہے، اسے ندامت، توبہ اور اصلاح کی طرف راغب کرتا ہے۔ اس نفس کا ذکر قرآن کی سورۃ قیامت میں آیا ہے:

"وَلَا أَقْسِمُ بِالنَّفْسِ اللَّوَّامَةِ"<sup>iv</sup>

یعنی "اور میں قسم کھاتا ہوں ملامت کرنے والے نفس کی"۔ نفس لوامہ انسان کا ضمیر ہے جو اسے اس کے انجام کار اور حرام اعمال کی سزا کا احساس دلاتا ہے۔ اس نفس کی موجودگی انسان کی اصلاح اور روحانی بیداری کی علامت ہے۔ نفس لوامہ انسان کو اپنی نیکیوں اور برائیوں کا محاسبہ کرنے اور بہتر بنانے کی ترغیب دیتی ہے۔ یہ نفس انسان کو گناہوں پر پشیمان کرتی ہے اور توبہ کے راستے کی جانب مائل کرتی ہے۔<sup>v</sup>

## 3. نفس مطمئنہ:

یہ وہ نفس ہے جو اللہ کی رضا، اطاعت اور تقویٰ کی حالت میں سکون اور اطمینان کا حامل ہوتا ہے۔ ایسے نفس والے انسان کو فطری سکون، خوشی اور روحانی بلندی نصیب ہوتی ہے، اور وہ ہمیشہ اللہ کی رضا کے مراتب پر قائم رہتا ہے۔ قرآن مجید نے اسے یوں بیان فرمایا ہے:

"يَا أَيُّهَا النَّفْسُ الْمُطْمَئِنَّةُ، ارْجِعِي إِلَىٰ رَبِّكَ رَاضِيَةً مَّرْضِيَّةً"<sup>vi</sup>

یعنی "اے سکون والی نفس! اپنے رب کی طرف لوٹ جا، جس سے راضی اور جو تجھ سے راضی ہو"۔

یہ نفوس کی تین بنیادی اقسام اسلامی تعلیمات میں انسان کی نفسی اور اخلاقی حالتوں کی مختلف سطحوں کی نمائندگی کرتے ہیں۔ ہر انسان اپنے نفس کی حالتوں کو بہتر بنانے کی کوشش کرتا ہے تاکہ اپنے رب کے قریب ہو اور روحانی کمالات حاصل کر سکے۔<sup>vii</sup>

تزکیہ نفس کا لغوی مطلب اپنے نفس کو پاک کرنا ہے۔<sup>viii</sup> شرعی اصطلاح میں یہ گناہوں، برائیوں اور اخلاقی خرابیوں سے نفوس کی صفائی اور نیک اعمال اور خوبصورت اخلاق کی افزائش کا عمل ہے۔ قرآن میں اللہ تعالیٰ نے اپنے نبی ﷺ کو بھیجا تاکہ وہ انسانوں کو تزکیہ نفس کا درس دیں اور ان کی اصلاح کریں، تزکیہ نفس کا مقصد صرف ظاہری پاکیزگی نہیں بلکہ باطن کی صفائی، نفس کی خود شناسی اور اللہ کی رضا کی

حصولیابی ہے۔ سیرت نبوی ﷺ میں تزکیہ نفس کی تعلیمات کی بنیاد عملی نمونوں پر رکھی گئی ہے جو نفسی، اخلاقی، روحانی اور سماجی دائرہ کار رکھتے ہیں۔

### تعمیر شخصیت کی تعریف اور سیرت نبوی ﷺ میں اس کا تصور

تعمیر شخصیت کی تعریف اور سیرت نبوی ﷺ میں اس کا تصور ایک جامع اور متوازن انسان کی تشکیل کا وہ نظریہ ہے جو ذاتی، اخلاقی اور معاشرتی سطح پر انسان کو کامیاب اور باوقار بناتا ہے۔ تعمیر شخصیت سے مراد انسان کی ذات کے تمام پہلوؤں کو متوازن اور تروتازہ کرنا ہے تاکہ وہ ایک ذمہ دار، اخلاقی، اور کامیاب فرد بن سکے جو اپنی ذمہ داریوں کو نہایت خوبی سے انجام دے سکے۔ اس میں عقل، شعور، اخلاقیات، عقیدہ، جذبات، اور معاشرتی رویوں کا حسن انتظام شامل ہے۔ سیرت نبوی ﷺ میں ہمیں شخصیت کی تعمیر کا ایسا عملی ماڈل ملتا ہے جو ہر دور اور ہر معاشرے کے لیے رہنمائی کا ذریعہ ہے۔ آپ ﷺ کی زندگی میں کمال، صبر، حکمت، محبت، حقیقت پسندی، عدل، اور بردباری جیسی صفات نمایاں تھیں۔ آپ ﷺ نے نہ صرف اپنے کردار سے بلکہ اپنی تعلیمات اور عمل سے انسانیت کو اعلیٰ اخلاق اور کامل شخصیت کی تعمیر کی راہ دکھائی۔ رسول اکرم ﷺ کی زندگی کو قرآن کریم نے "اسوہ حسنہ" قرار دیا ہے اور فرمایا:

"لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ<sup>ix</sup>"

تمہارے لئے اللہ کے رسول میں بہترین نمونہ ہے۔

یہ آیت سیرت کی زندگی کو حقیقت میں کردار و شخصیت سازی کے ایک عظیم ماخذ کے طور پر بیان کرتی ہے۔ آپ ﷺ کی سیرت نہ صرف انفرادی کردار سازی کے لیے مثالی ہے بلکہ معاشرتی سطح پر بھی افراد معاشرہ کی اصلاح اور ترقی کا وسیلہ قرار پاتی ہے۔ حضور ﷺ کی حیات مبارکہ میں صبر و تحمل، عدل، محبت، علم و حکمت، اور اخلاق سبھی پہلو ایسے ہیں جو انسان کی شخصیت کو نکھارنے اور اسے متوازن بنانے کا سبب بنتے ہیں۔<sup>x</sup>

مزید برآں، تعمیر شخصیت کا عمل انفرادی اور اجتماعی دونوں سطحوں پر پایا جاتا ہے۔ آپ ﷺ نے اپنی زندگی میں مختلف حالات میں نہ صرف ذاتی کمالات کا نمونہ قائم کیا بلکہ ایک ایسا مثالی معاشرہ قائم کیا جس میں انسانیت کی خدمت، تعاون، اور بھائی چارے کا درس دیا گیا۔ لہذا، تعمیر شخصیت کا اسلامی تصور فقط نفس کی تزکیہ نہیں بلکہ ایک جامع عمل ہے جو عقلی، اخلاقی، روحانی اور سماجی ترقی سمیت پوری زندگی کی سمت متعین کرتا ہے اور جو سیرت نبوی ﷺ کے بہترین نمونہ کے ذریعے عملی شکل اختیار کرتا ہے۔ اس کی بنیاد اللہ تعالیٰ کی رضا، نبی ﷺ کی اتباع، اور اخلاق حسنہ کی تربیت پر مبنی ہے جس سے ایک فرد اپنی زندگی کے تمام شعبوں میں کامیاب و کامیاب تر ہوتا ہے۔

سیرت نبوی ﷺ میں تزکیہ نفس اور تعمیر شخصیت کے اسالیب

رسول اللہ ﷺ نے اپنی تعلیمات، افعال، اور تعاملات کے ذریعے تزکیہ نفس کے عملی طریقے بتائے۔ چند اہم اسالیب درج ذیل ہیں:

- خود احتسابی اور محاسبہ نفس (محاسبة النفس)
- صبر و تحمل اور غصہ پر قابو پانا
- معافی و درگزر اور دوسروں کے ساتھ حسن سلوک
- اخلاق حسنہ کی تعلیم و عملی نمونہ سازی
- نماز، روزہ، اخلاقی مراقبہ، اور دعا کے ذریعے روحانی تزکیہ
- علم کا حصول اور عمل کا تقابل
- معاشرتی تعاون اور بھائی چارہ

یہ تمام اسالیب نہ صرف فرد کی تزکیہ کے لئے ضروری ہیں بلکہ شخصیت کی جامع تعمیر کا باعث بھی ہیں۔ رسول اللہ ﷺ نے اپنی زندگی کے ہر پہلو میں تزکیہ نفس اور شخصیت سازی کے عملی اور مؤثر اسالیب کی تعلیم دی، خود احتسابی کا مطلب ہے اپنے اعمال کا جائزہ لینا اور خود کو بہتر بنانے کا مستقل ارادہ کرنا۔ قرآن و حدیث میں محاسبہ نفس کو ایمان کی علامت قرار دیا گیا ہے۔ امام غزالی نے اپنی کتاب "احیاء علوم الدین" میں محاسبہ نفس کو تزکیہ نفس کا اہم ترین عمل بتایا ہے، جس میں انسان روزانہ اپنے افعال پر غور کرتا ہے اور اصلاح کی کوشش کرتا ہے۔

رسول ﷺ نے فرمایا:

"حاسبوا أنفسكم قبل أن تماسبوا"<sup>xi</sup>

اپنے نفس کا محاسبہ کرو اس سے پہلے کہ تم سے محاسبہ کیا جائے۔

اسی طرح صبر اور تحمل نفس کی تربیت میں مرکزی حیثیت رکھتے ہیں۔ رسول ﷺ نے فرمایا کہ

"مَنْ يُصْبِرْ يُصْبِرْهُ اللَّهُ وَمَا أُعْطِيَ أَحَدٌ عَطَاءً خَيْرًا وَأَوْسَعَ مِنَ الصَّبْرِ"<sup>xii</sup>

جو صبر کرے اللہ اس کی مدد کرے گا۔ اور کسی کو صبر سے بہتر کوئی چیز نہیں دی گئی۔

صبر انسان کو اپنے جذبات پر قابو پانے اور غصے کو کنٹرول کرنے کا ہنر سکھاتا ہے۔ دوسرے مقام پر پیغمبر خدا ﷺ نے فرمایا:

"عجبا لأمر المؤمن إن أمره كله له خير، وليس ذلك لأحد إلا للمؤمن؛ إن أصابته سراء شكر، فكان خيرا له، وإن

أصابته ضراء صبر، فكان خيرا له"

"کون سا ہے جو اس کی حالت میں ہو، جو ہر صورت میں اسے بھلائیاں ملیں، یہ بات صرف مؤمن کے لیے ہے، جب اسے خوشی ملتی ہے

تو شکر کرتا ہے اور یہ اس کے لیے بہتر ہے، اور جب اسے نقصان پہنچتا ہے تو صبر کرتا ہے اور یہ بھی اس کے لیے بہتر ہے۔"<sup>xiii</sup>

نفس کی بنیادی فطرت کو قابو پانے کا عمل دین اسلام میں انتہائی اہمیت کا حامل ہے کیونکہ یہ عمل ہی انسان کو برائی سے بچا کر راہِ راست پر قائم رکھتا ہے۔ نفس امارہ انسان کو شیطانی خواہشات اور گناہوں کی طرف مائل کرتا ہے، اور اسی کی تسخیر کے لیے جہاد بالنفس کا تصور پیش کیا گیا ہے۔ ایک حدیث میں فرمایا گیا ہے:

"الْمُجَاهِدُ مَنْ جَاهَدَ نَفْسَهُ فِي طَاعَةِ اللَّهِ" <sup>xiv</sup>

"ایک حقیقی مجاہد وہ ہے جو اپنے نفس کے خلاف اللہ کی رضا حاصل کرنے کے لئے کوشش کرتا ہے۔"

یہ حدیث جہاد بالنفس کی اعلیٰ ترین شکل کو بیان کرتی ہے، جہاں انسان اپنے اندرونی جذبات، غرور، شہوت اور دنیا کی محبت کو قابو میں رکھنے کی جدوجہد کرتا ہے۔ نبی کریم ﷺ نے اپنی امت کو خبردار کیا ہے کہ جو چیز مجھے اپنے امت کے لیے سب سے زیادہ خوف ہے، وہ ہے ان کی چھپی ہوئی خواہشات کا پیچھا کرنا، جو چھوٹے چھوٹے شرک کی مانند ہیں:

"إِنَّ أَخْوَفَ مَا أَخَافُ عَلَيْكُمُ الشِّرْكَ الْأَصْغَرَ، وَشَهْوَةَ خَفِيَّةٍ" <sup>xv</sup>

"میں تم پر سب سے زیادہ جس چیز سے ڈرتا ہوں وہ چھوٹا شرک اور چھپی ہوئی خواہش ہے۔" یعنی میرے لیے سب سے زیادہ خواہشات اور چھوٹے چھوٹے شرک کا خوف ہے جو انسان کی روح کو اندر سے خراب کر دیتا ہے۔ نفس کی ایسی خواہشات انسان کو ریاکاری، دھوکہ دہی، اور اندرونی بگاڑ کی طرف لے جاتی ہیں۔

رسول اللہ ﷺ نے نفس کو قابو میں رکھنے کے لیے عبادات کو مؤثر ذریعہ قرار دیا ہے۔ نماز، روزہ، ذکر الہی، اور خلوت نفس کی تزکیہ کے اہم اوزار ہیں۔ رمضان کا مہینہ خاص طور پر تزکیہ نفس کا ایک خاص موسم ہے جہاں روزہ کی پابندی انسان کی شہوات پر قابو پانے میں مددگار ہوتی ہے۔

ایک اور حدیث میں نبی ﷺ نے فرمایا:

"الْكَيْسُ مَنْ دَانَ نَفْسَهُ، وَعَمِلَ لِمَا بَعْدَ الْمَوْتِ" <sup>xvi</sup>

"عقل مند وہ ہوتا ہے جو اپنے اندرونی حال کا جائزہ لیتا ہے اور آخرت کے لئے عمل انجام دیتا ہے۔"

یہ حدیث نفس کی جانچ اور اصلاح کی اہمیت واضح کرتی ہے۔ انسان کو اپنے نفس کو آزاد نہیں چھوڑنا چاہیے بلکہ ہر وقت اس کا جائزہ لیتے رہنا چاہیے تاکہ وہ فریب میں نہ رہے۔

نبی ﷺ نے اللہ تعالیٰ سے بھی نفس کی اصلاح کی دعا فرمائی:

"اللَّهُمَّ آتِ نَفْسِي تَقْوَاهَا، وَزَكَّاهَا، أَنْتَ خَيْرُ مَنْ زَكَّاهَا" <sup>xvii</sup>

ترجمہ: اے اللہ! میرے نفس کو تقویٰ عطا فرما، اسے پاک کر دے، کیونکہ تو ہی اسے بہترین طریقے سے صاف کرنے والا ہے۔

یہ دعا اس بات کی دلیل ہے کہ نفس کی اصلاح اور پاکیزگی کے لیے اللہ تعالیٰ کی مدد ناگزیر ہے۔ نفس کے ساتھ جہاد، اس کا محاسبہ، اس سے خوف کھانا اور اس کی اصلاح کے لیے دعا کرنا، دین اسلام کی ایک مکمل تربیتی حکمت عملی ہے جو انسان کو بلند مرتبہ پر پہنچاتی ہے۔

### عصری چیلنجز اور تزکیہ نفس و شخصیت سازی کا تناظر

آج کے دور میں انسان کو اخلاقی بحران، ذہنی دباؤ، سماجی انتشار، مواد پرستی اور فرد پرستی جیسے مسائل درپیش ہیں۔ ٹیکنالوجی کی ترقی کے باوجود انسان کی فکری، جذباتی اور روحانی ضرورتوں کا ادراک کم ہو گیا ہے۔ عصری معاشرت کو درپیش چیلنجز کا تجزیہ کریں تو یہ بات واضح ہوتی ہے کہ مادی ترقی اور ٹیکنالوجی کی بے مثال پیش رفت کے باوجود انسانیت گونا گوں فکری، اخلاقی اور نفسیاتی بحرانوں کا شکار ہے۔ موجودہ دور کے انسان کو اخلاقی بحران، ذہنی دباؤ، سماجی انتشار، مادیت پرستی اور فرد پرستی جیسے سنگین مسائل کا سامنا ہے۔ یہ مسائل فرد کی داخلی فکری، جذباتی اور روحانی ضروریات سے لاپرواہی کا نتیجہ ہیں۔ اس تناظر میں، یہ امر تحقیق طلب ہے کہ آیا ان پیچیدہ مسائل کا حل کسی بیرونی نظام کے بجائے انسان کی اپنی داخلی دنیا کی اصلاح میں مضمر ہے۔ سیرت نبوی ﷺ میں موجود تربیتی اصول ان مسائل کے حل کے لئے ایک مؤثر ذریعہ ہیں۔ تزکیہ نفس کی تعلیمات فرد کو مضبوط، متوازن اور مثبت سوچ رکھنے والا بناتی ہیں۔ شخصیت سازی کے ذریعے انسان نہ صرف اپنی ذات کو بہتر بناتا ہے بلکہ معاشرتی اصلاح و استحکام کا بھی ہنر سیکھتا ہے۔ جدید دنیا میں اس قالین گرماہی سے نکلنے کے لیے سیرت نبوی کی تعلیمات کی روشنی میں تزکیہ و تعمیر کی ضرورت روز بروز بڑھتی جا رہی ہے۔ مذکورہ بالا عصری چیلنجز کا ایک مؤثر اور پائیدار حل سیرت نبوی ﷺ کے تربیتی اصولوں میں پایا جاتا ہے۔ سیرت نبوی ﷺ ہمیں محض اخلاقی تعلیمات نہیں دیتی بلکہ ایک مکمل نظام حیات فراہم کرتی ہے جو فرد کی تزکیہ نفس اور شخصیت سازی کا احاطہ کرتا ہے۔ تزکیہ نفس کا مطلب نفس کی پاکیزگی اور اصلاح ہے، جو انسان کو منفی میلانات، جیسے حسد، تکبر اور لالچ سے پاک کر کے اسے مثبت اور متوازن شخصیت کا حامل بناتی ہے۔ یہ عمل فرد کو اپنے اندر جھانکنے اور اپنی خامیوں کو دور کرنے کی ترغیب دیتا ہے۔

### تزکیہ اور شخصیت سازی کا باہمی تعلق

تزکیہ نفس کا عمل شخصیت سازی کی بنیاد ہے۔ جب ایک فرد کا باطن پاکیزہ ہوتا ہے، تو اس کی سوچ، عمل اور رویوں میں بھی مثبت تبدیلی آتی ہے۔ سیرت نبوی ﷺ کی تعلیمات کے تحت شخصیت سازی کا مقصد صرف ایک نیک فرد کی تیاری نہیں بلکہ ایک ایسا فعال شہری تیار کرنا ہے جو اپنی ذات کو سنوارنے کے ساتھ ساتھ معاشرتی اصلاح و استحکام میں بھی کلیدی کردار ادا کرے۔ یہ تعلیمات فرد کو محض ایک غیر فعال مومن نہیں بناتیں بلکہ اسے معاشرتی تبدیلی کا ایک مؤثر آلہ بناتی ہیں۔ اس طرح، تزکیہ نفس اور شخصیت سازی کے ذریعے ایک فرد اپنی انفرادی اور اجتماعی زندگی کو ایک نئی جہت بخشتا ہے۔ آج کے دور میں جب مادیت پرستی اور انفرادیت پرستی اپنی انتہا پر ہے، سیرت نبوی ﷺ کی تعلیمات کی روشنی میں تزکیہ اور تعمیر کی ضرورت میں روز بروز اضافہ ہوتا جا رہا ہے۔ یہ تعلیمات انسان کو اس مادیت کے قالین گرماہی سے نکال کر ایک مقصدیت اور روحانیت سے بھرپور زندگی کی راہ دکھاتی ہیں۔ یہ انسان کو یہ احساس دلاتی

ہیں کہ اس کی حقیقی قدر و قیمت اس کے اندرونی سکون اور اخلاقی بلندی میں ہے نہ کہ اس کے مادی حاصلات میں۔ لہذا، یہ کہا جاسکتا ہے کہ سیرت نبوی ﷺ کے تربیتی اصول ہمارے دور کے ان پیچیدہ مسائل کا نہ صرف حل پیش کرتے ہیں بلکہ انسانیت کو ایک فکری اور روحانی انقلاب کی طرف بھی راغب کرتے ہیں۔

سیرت نبوی ﷺ کے چند اہم واقعات اور ان سے حاصل شدہ تزکیہ نفس کے اسالیب

سیرت سے کئی واقعات ایسے ملتے ہیں جن سے تزکیہ نفس کے عملی مراحل کا پتہ چلتا ہے، مثلاً:

- صلح حدیبیہ کا واقعہ جہاں صبر و تحمل اور حکمت عملی نے دشمن کو دوست میں تبدیل کیا۔
- حضرت ہندہ رضی اللہ عنہا کا واقعہ عفو و درگزر کا عملی نمونہ ہے۔
- اسلامی معاشرہ کی تعمیر میں ہر مسلمان کی شخصیت سازی کے لیے رسول ﷺ کی رہنمائی۔
- مشکلات اور مصائب میں استقامت اور اپنے نفس کو قابو میں رکھنے کے واقعات۔

تزکیہ نفس اور تعمیر شخصیت کی دینی اور فکری اہمیت

تزکیہ نفس اور شخصیت سازی نہ صرف انفرادی زندگی کو بہتر بناتے ہیں بلکہ معاشرتی نظام کی بھی ترقی اور خوشحالی کا وسیلہ بنتے ہیں۔ قرآن وحدیث میں انہیں آخرت کی کامیابی اور دنیا کی فلاح کا لازمی ذریعہ قرار دیا گیا ہے۔ نفسیاتی مطالعات بھی اس امر کی تصدیق کرتی ہیں کہ ذات کی اصلاح سے ہی حقیقی سکون، خود اعتمادی اور سماجی تعلقات کی بہتری ممکن ہے۔<sup>xviii</sup>

تزکیہ نفس اور تعمیر شخصیت کی دینی اور فکری اہمیت

تزکیہ نفس اور تعمیر شخصیت کا تصور محض انفرادی روحانی اور اخلاقی ارتقاء تک محدود نہیں ہے، بلکہ یہ اجتماعی فلاح و بہبود اور معاشرتی استحکام کی بنیاد بھی ہے۔ یہ دونوں اصول دین اسلام میں بنیادی حیثیت رکھتے ہیں، اور اس کی اہمیت صرف نظریاتی نہیں بلکہ عملی اور تاریخی شواہد سے بھی ثابت شدہ ہے۔ قرآن مجید اور احادیث نبوی ﷺ میں تزکیہ نفس کو کامیابی اور فلاح کا لازمی جزو قرار دیا گیا ہے۔ قرآن میں ارشاد ہے:

"قَدْ أَفْلَحَ مَنْ زَكَّاهَا، وَقَدْ خَابَ مَنْ دَسَّاهَا"<sup>xix</sup>

ترجمہ: "بیٹک کامیاب ہو گیا وہ جس نے نفس کا تزکیہ کیا اور ناکام ہو گیا وہ جس نے اسے دبا دیا۔"

یہ آیت اس بات کو واضح کرتی ہے کہ آخرت میں نجات اور کامیابی کا تعلق براہ راست نفس کی پاکیزگی سے ہے۔ احادیث نبوی ﷺ میں بھی اس امر کی وضاحت کی گئی ہے کہ اخلاقی بلندی اور نفس کی اصلاح، ایک فرد کو اللہ کے قریب کرتی ہے اور اس کے اعمال کی

قبولیت کا ذریعہ بنتی ہے۔ یہ تعلیمات صرف روحانی ترقی پر زور نہیں دیتیں بلکہ یہ بھی بتاتی ہیں کہ ایک صالح اور پاکیزہ نفس رکھنے والا فرد ہی معاشرے کی حقیقی ترقی میں کردار ادا کر سکتا ہے۔<sup>xx</sup>

### نفسیاتی اور سماجی اثرات

جدید نفسیاتی مطالعات اور سماجی علوم کی تحقیقات بھی اس بات کی تصدیق کرتی ہیں کہ داخلی اصلاح اور ذات کی ترقی کا براہ راست تعلق حقیقی سکون، خود اعتمادی اور صحت مند سماجی تعلقات سے ہے۔ جب کوئی فرد اپنے نفس کی اصلاح کرتا ہے، تو وہ اپنی کمزوریوں کو پہچانتا ہے، انہیں دور کرتا ہے، اور ایک متوازن اور مثبت شخصیت کا مالک بنتا ہے۔ اس طرح، وہ اپنی انفرادی زندگی میں نہ صرف ذہنی سکون حاصل کرتا ہے بلکہ اپنے ارد گرد کے لوگوں کے ساتھ بھی بہتر تعلقات قائم کرنے میں کامیاب ہوتا ہے۔ ایک ایسا معاشرہ جس میں افراد کی اکثریت تزکیہ نفس اور شخصیت سازی کے اصولوں پر کاربند ہو، وہاں باہمی تعاون، ہم آہنگی، اور خوشحالی میں اضافہ ہوتا ہے۔ اس طرح، تزکیہ نفس اور شخصیت سازی انفرادی اور اجتماعی دونوں سطحوں پر پائیدار ترقی اور خوشحالی کا وسیلہ بنتے ہیں۔<sup>xxi</sup>

### نتیجہ اور سفارشات

تزکیہ نفس اور تعمیر شخصیت کی تعلیمات پر عمل کر کے انسان دنیا و آخرت کی کامیابی حاصل کر سکتا ہے۔ سیرت نبوی ﷺ کی روشنی میں ان تعلیمات کو اپنانا اور انہیں عصری چیلنجز کے تناظر میں فروغ دینا ہر فرد اور معاشرے کی ضرورت ہے۔ تعلیم، نصاب، تربیتی ادارے اور دینی رہنما اس کام میں کلیدی کردار ادا کر سکتے ہیں۔ اس تحقیقی مطالعہ سے یہ بات پایہ تکمیل کو پہنچی ہے کہ سیرت نبوی ﷺ صرف ایک تاریخی دستاویز نہیں بلکہ ایک مکمل اور فعال نظام حیات ہے جو عصری چیلنجز کا مؤثر اور پائیدار حل پیش کرتا ہے۔ موجودہ دور کے انسان کو درپیش ذہنی دباؤ، اخلاقی بحران، مادیت پرستی اور انفرادی انتشار جیسے مسائل کی جڑ اس کی روحانی اور داخلی دنیا سے دوری ہے۔ سیرت نبوی ﷺ کے اصولوں کے تحت تزکیہ نفس (نفس کی پاکیزگی) اور تعمیر شخصیت (شخصیت کی تعمیر) ایک ایسا بنیادی طریقہ کار فراہم کرتے ہیں جو فرد کی فکری، اخلاقی اور روحانی ضروریات کو پورا کرتا ہے۔ یہ تحقیق ثابت کرتی ہے کہ تزکیہ نفس کا عمل فرد کو نہ صرف منفی جذبات اور رویوں (مثلاً حسد، تکبر، لالچ) سے پاک کرتا ہے بلکہ اسے مثبت سوچ، خود اعتمادی اور اندرونی سکون عطا کرتا ہے۔ اس کے نتیجے میں ایک ایسی شخصیت کی تعمیر ہوتی ہے جو اپنی ذات کی بہتری کے ساتھ ساتھ معاشرتی فلاح میں بھی فعال کردار ادا کرتی ہے۔ گویا، سیرت نبوی ﷺ کی تعلیمات انفرادی اور اجتماعی دونوں سطحوں پر انسانیت کی فلاح و بہبود کا ضامن ہیں۔

### سفارشات

سیرت نبوی ﷺ کے اصولوں کو عصری تناظر میں زیادہ مؤثر طریقے سے استعمال کرنے کے لیے درج ذیل سفارشات کی جاتی ہیں؛

1. دینی و تعلیمی اداروں میں تزکیہ نفس کے نصاب کا نفاذ: سکولوں، کالجوں اور جامعات کے نصاب میں سیرت نبوی ﷺ کی روشنی میں تزکیہ نفس اور تعمیر شخصیت سے متعلق مضامین اور عملی سرگرمیوں کو شامل کیا جائے۔ اس سے نوجوانوں میں اخلاقی اور روحانی اقدار کو فروغ ملے گا۔

2. سیرت کے اصولوں کو جدید نفسیاتی طریقوں سے ہم آہنگ کرنا: سیرت نبوی ﷺ کے تربیتی اصولوں کو جدید نفسیاتی نظریات کے ساتھ جوڑ کر نئی تحقیقی جہتیں تلاش کی جائیں۔ اس سے نہ صرف ان اصولوں کی افادیت کو سائنسی بنیادوں پر ثابت کیا جاسکے گا بلکہ وہ جدید ذہن کے لیے زیادہ قابل قبول بنیں گے۔

3. میڈیا کا فعال کردار: ذرائع ابلاغ (ٹی وی، ریڈیو، سوشل میڈیا) کو تزکیہ نفس اور تعمیر شخصیت کے موضوعات کو اجاگر کرنے کے لیے استعمال کیا جائے۔ ڈاکو منٹریز، تعلیمی شوز، اور معلوماتی ویڈیوز کے ذریعے سیرت نبوی ﷺ کی تعلیمات کو عام کیا جائے۔

4. عملی ورکشاپس اور تربیتی پروگراموں کا انعقاد: اداروں اور کمیونٹی کی سطح پر تزکیہ نفس اور شخصیت سازی پر مبنی عملی ورکشاپس اور تربیتی پروگرام منعقد کیے جائیں۔ ان پروگراموں میں سیرت کے عملی پہلوؤں کو اجاگر کیا جائے تاکہ شرکاء اسے اپنی روزمرہ کی زندگی میں لاگو کر سکیں۔

5. خاندان میں اسلامی اقدار کا احیاء: خاندان کو تزکیہ نفس اور شخصیت سازی کا بنیادی مرکز بنایا جائے۔ والدین کو بچوں کی روحانی اور اخلاقی تربیت کے حوالے سے آگاہی فراہم کی جائے تاکہ وہ اپنے بچوں میں سیرت نبوی ﷺ کی تعلیمات کی بنیاد پر اچھی عادات اور اخلاق پیدا کریں۔

ان سفارشات پر عمل درآمد سے سیرت نبوی ﷺ کے اصولوں کو صرف ایک نظریاتی بحث تک محدود رکھنے کے بجائے اسے ایک عملی اور انقلابی تحریک کی صورت دی جاسکتی ہے جو موجودہ دور کے انسان کے لیے ایک روشن مستقبل کی ضمانت ہے۔

## مصادر و مراجع

i ابن منظور، محمد بن مکرم بن علی ابن منظور الافریق المصری، دار صادر (بیروت، 1414ھ / 1990ء) 6/ 476

ii یوسف: 12: 53

iii ابن کثیر، اسماعیل بن عمر بن کثیر الدمشقی، تفسیر ابن کثیر، دار طیبہ، (ریاض، 1420ھ) 4/ 392

iv القیامہ: 2: 75

v قرطبی، محمد بن احمد الانصاری، الجامع لأحكام القرآن، دار الکتب العلمیة، (بیروت) 20/ 79

vi الفجر: 27-30: 98

vii راعب الأصفهانی، المفردات فی غریب القرآن، دار القلم (دمشق: 2001) ص 321

- viii فیروز آبادی، مجد الدین، القاموس المحیط، دار الکتب العلمیہ، بیروت، 1415ھ)، مادہ: ن ف س، جلد 4، صفحہ 251
- ix سورت احزاب: 21:33
- x جامعہ گجرات، "افراد معاشرہ کی کردار سازی کا عمل: سیرت طیبہ کی روشنی میں"، 2021ء،
- xi امام غزالی، احیاء علوم الدین، دار الفکر، بیروت، 1994ء، جلد اول، باب محاسبہ النفس، ص 32
- xii بخاری، محمد بن اسماعیل، صحیح بخاری، دار الفکر، بیروت، 1994ء، کتاب الصبر، حدیث نمبر 1469
- xiii قشیری، مسلم بن حجاج، صحیح مسلم، کتاب الصبر، حدیث نمبر 2999
- xiv ابن حبان، محمد بن حبان البقی، صحیح ابن حبان، مؤسسة الرسالة، (بیروت، 1414ھ: 1993ء)، ج 4762
- xv احمد بن حنبل، مسند الإمام أحمد بن حنبل، مؤسسة الرسالة، (بیروت: 1421) ج 23630
- xvi ابو عیسیٰ، محمد بن عیسیٰ، الجامع (سنن الترمذی)، دار الغرب الاسلامی (بیروت، 1416ھ)، کتاب الزہد، باب ما جاء فی فضل البکاء من خشية الله، ج 2459
- xvii مسلم، مسلم بن الحجاج القشیری النیسابوری، صحیح مسلم، دار احیاء التراث العربی (بیروت: 1412ھ) کتاب الذکر والدعاء والتوبه والاستغفار، باب فضل البکاء من خشية الله، ج 2722
- xviii قرضاوی، محمد یوسف، ثقافة الداعية، مترجم: سلطان احمد اصلاحي، فکری تربیت کے اہم تقاضے، اسلامک پبلیکیشنز پرائیویٹ لمیٹڈ، ص 51
- xix الشمس: 10:91
- xx عثمانی، شبیر احمد، تفسیر عثمانی، دار القرآن اردو بازار لاہور، ص 635
- xxi محمد قطب، اسلام کا نظام تربیت، اسلامک پبلیکیشنز پرائیویٹ لمیٹڈ، 2003ء، ص 45